

शैक्षणिक वर्ष २०१५-१६ पासून राज्यात वास्तुशास्त्र अभ्यासक्रमाच्या नवीन संस्था सुरु करणे, विद्यमान संस्थातील प्रवेशक्षमतेत वाढ करण्यास वास्तुकला परिषद, नवी दिल्ली यांनी दिलेल्या मान्यतेच्या अनुषंगाने शासन मान्यता देणेबाबत....

महाराष्ट्र शासन

उच्च व तंत्र शिक्षण विभाग

शासन निर्णय क्र.टीईएम -२०१५/प्र.क्र.३२५/तांशि-४

मंत्रालय विस्तार भवन, मादाम कामा मार्ग,

हुतात्मा राजगुरु चौक, मुंबई ४०००३२.

दिनांक: २४ जून, २०१५

वाचा: १) संचालक, तंत्रशिक्षण, महाराष्ट्र राज्य, मुंबई यांचे पत्र क्र. २/ एनजीपी/ मान्यता/
२०१५/७६७, दिनांक २९.०५.२०१५

प्रस्तावना :-

शैक्षणिक वर्ष २०१५-१६ पासून वास्तुकला परिषद, नवी दिल्ली यांनी राज्यात खाजगी विनाअनुदानित वास्तुशास्त्र पदवी व पदव्युत्तर पदवी अभ्यासक्रमाच्या नवीन संस्था सुरु करण्यास व विद्यमान संस्थांतील प्रवेशक्षमतेत वाढ करण्यास मान्यता दिलेली आहे. त्यानुसार शासन निर्णय निर्गमित करण्याची बाब शासनाच्या विचाराधीन होती.

शासन निर्णय :-

वास्तुकला परिषद, नवी दिल्ली यांनी राज्यात खाजगी विनाअनुदानित वास्तुशास्त्र पदवी व पदव्युत्तर पदवी अभ्यासक्रमांच्या नवीन संस्था सुरु करण्यास व विद्यमान संस्थांतील प्रवेशक्षमतेत वाढ करण्यास दिलेली मान्यता विचारात घेऊन खाली नमूद केलेल्या संस्थांना शैक्षणिक वर्ष २०१५-१६ पासून खालील अटी व शर्तीच्या अधीन राहून शासनाची मान्यता देण्यात येत आहे.

अ.क्र.	महाविद्यालयाचे नाव	अभ्यासक्रम	प्रवेशक्षमता व कालावधी
१.	के.जे.एज्युकेशन इन्स्टिट्यूट पुणे या संस्थेच्या ट्रिनीटी कॉलेज ऑफ आर्किटेक्चर, सर्व्हे नं.२५ आणि २४७, कोंढवा-सासवड रोड, बोपदेव घाट, पुणे	बॅचलर ऑफ आर्किटेक्चर	४० (५ वर्ष पूर्णवेळ)
२.	इंदिरा कॉलेज ऑफ आर्किटेक्चर अँड डिझाईन, सर्व्हे नं.६४,६५, गट नं.२७६, परंदवाडी, ता.मावळ, जि.पुणे ४१०५०६	बॅचलर ऑफ आर्किटेक्चर	८० (५ वर्ष पूर्णवेळ)

अ.क्र.	महाविद्यालयाचे नाव	अभ्यासक्रम	प्रवेशक्षमता व कालावधी
३.	कविकुलगुरु इन्स्टिट्यूट ऑफ टेक्नॉलॉजी अँड सायन्स या संस्थेचे स्कूल ऑफ आर्किटेक्चर, के.के.नगर, रामटेक, जि.नागपूर ४४११०६	बॅचलर ऑफ आर्किटेक्चर	३० वरुन ४० (५ वर्ष पूर्णवेळ)
४.	स्व.जगन्नाथ जथ्येवार शिक्षण संस्थेचे आयडीया इन्स्टिट्यूट ऑफ डिझाईन एज्युकेशन अँड आर्किटेक्चर स्टडीज, गट नं.१२४/३, पी.एच.३७, मौजे हुडकेश्वर, नागपूर-४४००३४	मास्टर ऑफ आर्किटेक्चर (एन्वॉयरनमेंटल आर्किटेक्चर)	२० (२ वर्ष पूर्णवेळ)
५.	डॉ.डी.वाय.पाटील स्कूल ऑफ आर्किटेक्चर या संस्थेचे डॉ.डी.वाय. पाटील ग्रुप ऑफ इन्स्टिट्यूटयुशन्स (टेक्नीकल कॅम्पस), लोहेगाव, पुणे	बॅचलर ऑफ आर्किटेक्चर	८० वरुन १२० (५ वर्ष पूर्णवेळ)

- १) सदर मंजूरी कायम विना अनुदान तत्वावर राहिल.
- २) प्रस्तुत बाबतीत वास्तुकला परिषदेने विहित केलेल्या तसेच दिनांक २१ मे, १९८३ च्या शासन निर्णयान्वये विहित केलेल्या अटींची पूर्तता करणे संबंधित संस्थेस बंधनकारक राहिल. सदर अभ्यासक्रमासाठी संस्थेची प्रवेशक्षमता विवरणपत्रात नमूद केल्याप्रमाणे राहिल.
- ३) शासनाने विहित केलेल्या तसेच वास्तुकला परिषद, नवी दिल्ली यांनी विहित केलेल्या सर्व अटी व शर्ती मान्य असल्याबाबत संस्थेस करारनामा करावा लागेल. तसेच संबंधित कागदपत्रांची आणि औपचारिक बाबींची पूर्तता संचालक, तंत्र शिक्षण, महाराष्ट्र राज्य यांच्या संमतीने समाधानकारकरित्या करण्यात येईल.
- ४) सदर अभ्यासक्रमाच्या संलग्नीकरणासाठी संबंधित संस्थेने महाराष्ट्र राज्य विद्यापीठ अधिनियम, १९९४ मधील तरतूदीनुसार संबंधित विद्यापीठाची मान्यता/संलग्नीकरण घेणे आवश्यक राहिल.
- ५) संबंधित संस्थेने संचालक, तंत्र शिक्षण यांचेकडे आवश्यक ती संचीत ठेव संयुक्त खात्यात भरुन इतर कायदेशीर बाबींची पूर्तता करावी.
- ६) सदर पदवी अभ्यासक्रमाचे प्रवेश शासनाने मान्य केलेल्या संबंधित अभ्यासक्रमाच्या प्रवेश नियमानुसार/पद्धतीनुसार करण्यात येतील.
- ७) शिक्षण शुल्क समितीने विहित केलेल्या शिक्षण शुल्कापेक्षा जास्त शुल्क संबंधित संस्थांनी आकारल्यास त्या संस्थांवर महाराष्ट्र एज्युकेशनल इन्स्टिट्यूशन (प्रोहिबिशन ऑफ कॅपिटेशन फी) अॅक्ट, १९८७ अनुसार कारवाई करण्यात येईल.

- ८) संस्थेने अभ्यासक्रम चालविण्यास पूर्णवेळ शिक्षकवृंद व इतर तांत्रिक कर्मचारी शासन नियमाप्रमाणे नियुक्त करावेत. त्यांना नियमानुसार वेतन व भत्ते देण्यात यावेत. तसेच शिक्षकवृंद व इतर कर्मचा-यांच्या वेतन व भत्ते इत्यादीबाबत तसेच विद्यार्थ्यांकडून शासनाकडे तक्रारी आल्यास संस्थेवर कडक कारवाई करण्यात येईल.
- ९) संस्थेतील ग्रंथालयास आवश्यक ती पुस्तके, नियतकालिके वास्तुकला परिषदेच्या मानकानुसार खरेदी करणे आवश्यक आहे. तसेच विद्यार्थ्यांना वाचनालयाचा पुरेपूर उपयोग होण्याच्या दृष्टीने ग्रंथालयात विद्यार्थ्यांना अभ्यासिकेची सोय करणे आवश्यक आहे. तसेच विद्यार्थ्यांना वास्तुकला परिषदेच्या मानकाप्रमाणे सर्व शैक्षणिक सोयीसुविधा (उदा. प्रयोगशाळा, वाचनालय, वर्गखोल्या इ.) करणे आवश्यक आहे.
- १०) रॅगिंग संदर्भात मा. सर्वोच्च न्यायालयाचे निर्देश व महाराष्ट्र प्रोहिबिशन ऑफ रॅगिंग ॲक्ट, १९९९ यांची कठोरपणे अंमलबजावणी करणे आवश्यक राहिल.
- ११) याशिवाय संचालक, तंत्र शिक्षण, महाराष्ट्र राज्य, मुंबई व संबंधित विद्यापीठ यांनी घालून दिलेल्या अन्य अटी व शर्ती लागू राहतील.
- १२) ज्या संस्थांनी संचालक, तंत्र शिक्षण, महाराष्ट्र राज्य यांच्याकडे प्रोसेसिंग फी अदा केलेली नाही, त्या संस्थांकडून संचालकांनी अंतीम मान्यता देण्यापूर्वी ती वसूल करावी.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करून देण्यात आला असून त्याचा सांकेतांक २०१५०६२४१२५३३३८७०८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(म. मा. मोरवे)

अवर सचिव, महाराष्ट्र शासन

प्रति,

१. संचालक, तंत्र शिक्षण, महाराष्ट्र राज्य, मुंबई
२. सहसंचालक, तंत्र शिक्षण, विभागीय कार्यालय, पुणे/ नागपूर (संचालक, तंत्र शिक्षण यांच्यामार्फत)

३. कुलसचिव, सावित्रीबाई फुले पुणे विद्यापीठ, पुणे (संचालक, तंत्र शिक्षण यांच्यामार्फत)
४. कुलसचिव, राष्ट्रसंत तुकडोजी महाराज विद्यापीठ, नागपूर (संचालक, तंत्र शिक्षण यांच्यामार्फत)
५. सर्व संबंधित संस्था (संचालक, तंत्र शिक्षण यांच्यामार्फत)
६. प्रधान सचिव, सामाजिक न्याय व विशेष सहाय्य विभाग, मंत्रालय, मुंबई
७. प्रधान सचिव, आदिवासी विकास विभाग, मंत्रालय, मुंबई
८. अतिरिक्त सचिव (तांत्रिक), भारत सरकार, अखिल भारतीय तंत्र शिक्षण परिषद, ७ वा मजला, चंद्रलोक भवन, जनपथ, नवी दिल्ली - ११० ००१.
९. सहायक शिक्षण सल्लागार (तांत्रिक), भारत सरकार, मनुष्यबळ विकास मंत्रालय (शिक्षण विभाग), नवी दिल्ली.
१०. विभागीय अधिकारी, अखिल भारतीय तंत्र शिक्षण परिषद, पश्चिम विभागीय कार्यालय, इंडस्ट्रियल इन्शुरन्स बिल्डींग, २ रा मजला, चर्चगेट, मुंबई.
११. निवड नस्ती / तांशि-४